



الهدى نیوز لیٹر

جنوری تا مئی 2022ء، جمادی الثانی تا شوال 1443ھ | شماره 19

قرآن و سنت کی تعلیم اور معاشرتی فلاح و بہبود کی سرگرمیوں کے ذریعے انسانیت کی خدمت جو کہ دنیا میں امن اور آخرت میں کامیابی حاصل کرنے کا باعث ہے

اخلاص امانت و صداقت صبر و استقامت خیر خواہی لگن نظم و ضبط عزت و احترام

معزز قارئین،

السلام علیکم ورحمۃ اللہ وبرکاتہ

الحمد للہ گزشتہ چار ماہ میں الہدی کے کارکنان، اساتذہ اور طالبات حسب معمول علمی، تربیتی اور ابلاغ دین کے ساتھ ساتھ فلاحی کاموں کی انجام دہی میں پیش پیش رہے۔ رمضان راشن کی تقسیم کے علاوہ اللہ سبحانہ و تعالیٰ کے فضل و کرم سے کووڈ 19 کے بعد دوبارہ وسیع پیمانے پر نہ صرف دورہ قرآن کے ایمان افروز اجتماعات، اطاری اور ملک کے طول و عرض میں طعام المسکین کے انتظامات کا سلسلہ جاری رہا بلکہ اس کے ساتھ ساتھ پہلے سے بھی زیادہ بڑے پیمانے پر علمی اور تربیتی سرگرمیوں کا اہتمام کیا گیا جن کا مقصد لوگوں کو قرآن و سنت سے جوڑنا اور ان پر عمل کر کے دنیا و آخرت میں کامیابی حاصل کرنے کا شعور بیدار کرنا ہے۔ اساتذہ ڈاکٹر فرحت ہاشمی اور اساتذہ ڈاکٹر ادیس زبیر کا علمی سفر حسب معمول دنیا کے کونے کونے میں علم کی روشنی پھیلاتا ہوا رواں دواں ہے۔

اس رمضان میں اساتذہ محترمہ نے "قریب حبیب" کے عنوان سے دعا کی اہمیت و فضیلت اور مختلف مواقع کی قرآنی دعاؤں سے مزین نہایت مؤثر لیکچر کا اہتمام کیا جسے سامعین کی جانب سے بہت پذیرائی ملی۔ واضح رہے کہ یہ سلسلہ تاحال جاری ہے۔

الہدی کی علمی اور فلاحی سرگرمیوں کو سر انجام دینے اور زیادہ سے زیادہ لوگوں تک اس کے ثمرات پہنچانے میں ہم آپ کے تعاون کے تہ دل سے شکر گزار ہیں۔ اس مشن میں آپ کی شمولیت ہمارے لیے بہت اہم ہے۔

برائے رابطہ:

newsletter@alhudapk.com

خیر کی کنجیاں

اللہ رب العزت نے اپنی تمام مخلوق اور خصوصاً انسانوں کے لیے بہت سی نعمتیں پیدا کی ہیں جن کا شمار ناممکن ہے اور سب سے بڑھ کر اپنے محبوب بندوں کے لیے ایسی جنت بنا دی جس کی لذت کبھی ختم نہ ہوگی۔ اللہ کے محبوب بندے وہ ہیں جو دوسروں کے لیے سب سے زیادہ فائدہ مند ہوں۔ اللہ تعالیٰ کے آخری رسول اللہ صلی اللہ علیہ وسلم نے فرمایا: "کچھ لوگ خیر کی چابیاں ہوتے ہیں اور شر کے تالے اور کچھ لوگ شر کی چابیاں ہوتے ہیں اور خیر کے تالے، پس خوشخبری ہے اس کے لیے جس کے ہاتھ پر اللہ نے خیر کی راہیں کھول دیں اور ہلاکت ہے اس کے لیے جس کے ہاتھ پر اللہ نے شر کی راہیں کھول دیں"۔ (سنن ابن ماجہ: 237)

لوگوں کو فائدہ پہنچانے کے مختلف طریقے اختیار کئے جاسکتے ہیں مثلاً بھوکے کو کھانا کھلانا، پیاسے کو پانی پلانا، کسی کو کوئی ہنر سکھا دینا، کسی محفل یا سواری میں کسی کو اپنی جگہ دے دینا، کسی کی کوئی ضرورت پوری کر دینا، دکھ کا دکھ بانٹنا یا کسی پریشان حال کو دلاسنا یا اچھا مشورہ دینا، بوقت ضرورت کسی کا قرض ادا کرنا وغیرہ۔

• ہمارے نبی صلی اللہ علیہ وسلم نے فرمایا: "... مجھے اپنے بھائی کی ضرورت پوری کرنے کے لیے اس کے ساتھ چلنا مسجد نبوی میں ایک ماہ کے اعتکاف سے زیادہ محبوب ہے..."۔ (السلسلۃ الصحیحہ: 2593)

• ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم کا فرمان ہے: "جس شخص نے کسی مسلمان کی دنیاوی تکلیفوں میں سے کوئی تکلیف دور کی، اللہ تعالیٰ اس کی قیامت کی تکلیفوں میں سے کوئی تکلیف دور کرے گا اور جس شخص نے کسی تنگ دست کے لیے آسانی کی، اللہ تعالیٰ اس کے لیے دنیا اور آخرت میں آسانی کرے گا اور جس نے کسی مسلمان کی پردہ پوشی کی، اللہ تعالیٰ دنیا اور آخرت میں اس کی پردہ پوشی کرے گا اور اللہ تعالیٰ اس وقت تک بندے کی مدد میں لگا رہتا ہے جب تک بندہ اپنے بھائی کی مدد میں لگا رہتا ہے..."۔ (صحیح مسلمہ: 2699)

ہم سب جنت کے امیدوار ہیں، وہ جنت جس کی وسعت زمین و آسمان کے برابر ہے اور جس میں خوشی ہر دم بڑھتی رہے گی۔ عموماً جب ہم جنت کے بارے میں سوچتے ہیں تو عبادات سے متعلق سوچتے ہیں۔ فرائض کی ادائیگی تو لازم ہے، لیکن اس کے علاوہ کچھ اور ایسے کام ہیں جو اللہ تعالیٰ کے قرب کے حصول کا ذریعہ بنتے ہیں اور ان کاموں کا تعلق اللہ کے بندوں کے ساتھ خیر خواہی کرنے اور ان کو نفع پہنچانے سے ہے۔ عموماً دوسروں کو فائدہ پہنچانے میں ان کی طرف سے دی گئی تکالیف رکاوٹ بنتی ہیں اس لیے ہمیں لوگوں کو کھلے دل سے معاف کر دینا چاہیے اور خیر بانٹتے رہنا چاہیے۔ اللہ تعالیٰ سے دعا ہے کہ وہ ہمیں ایسے لوگوں میں شامل فرمائے جو جہاں بھی ہوں لوگوں کے لیے نفع مند ہوں۔ آمین

علم کی شمع سے ہو مجھ کو محبت یارب



کاروان علم ہے رواں دواں



استاذہ ڈاکٹر فرحت ہاشمی صاحبہ کی بیڈ اسے علمی دروس کا سلسلہ جاری رکھے ہوئے ہیں۔ رمضان المبارک میں انہوں نے "قریب حبیب" کے عنوان سے دعاؤں پر مبنی نہایت مؤثر دروس پیش کیے جن سے لوگوں کی کثیر تعداد مستفید ہوئی۔ (ان دروس کا سلسلہ تاحال جاری ہے)

سسٹیمیز بیر نے بھی رمضان المبارک میں انگریزی زبان میں "قریب حبیب" پر دروس دیے۔ یہ تمام پیکچرز اہلادی ویب سائٹس اور یوٹیوب پر استفادہ کے لیے موجود ہیں۔

اس کے علاوہ گزشتہ چار ماہ کے دوران دیگر علمی سرگرمیاں بھی جاری رہیں

- فقہ القلوب: فقہ القلوب (جلد 9) سے آجکل باب "حیاء القلب" پڑھایا جا رہا ہے
- القرآن تدبر عمل: آجکل سورۃ الاحزاب پڑھائی جا رہی ہے۔
- صحیح البخاری: "کتاب الجہل" اختتام پذیر ہوا۔

• "سفر حج - سعادت اور عبادت": حج کے بارے میں مستند معلومات پر مبنی پیکچرز کا سلسلہ جاری ہے۔


لکس برائے استفادہ:

www.farhathashmi.com

www.facebook.com/DrFarhatHashmi/

www.youtube.com/drFarhathashmiofficial/

سکولوں میں پاروں کی تقسیم



پاکستان کے تمام سکولوں میں یکساں نصاب تعلیم کے حکومتی اعلان کے بعد اہلادی اسلام آباد میں رجسٹرڈ پیارٹنٹ کے تحت بنیادی تعلیم کا شعبہ قائم

کیا گیا جس کے تحت شروع میں 5000 کی تعداد میں قرآن مجید کے سیٹ چھپوائے گئے اور اہلادی کی طرف سے مختلف سکولوں کو بطور ہدیہ پیش کیے گئے۔ مارچ 2022 میں مزید سکولوں کی طرف سے درخواستیں وصول ہوئیں اور 3500 مزید سیٹ کی اشاعت اور تقسیم عمل میں آئی۔

تفصیلات:

| | | | |
|------|------------|------|-------------------|
| 100 | چکوال | 188 | اسلام آباد |
| 1500 | گوجرانوالہ | 1000 | خیبر پختونخواہ |
| 1000 | ملتان | 200 | ایبٹ آباد |
| 300 | عبدانگیم | 10 | میرپور آزاد کشمیر |
| 402 | پاک پتن | 1500 | لاہور |
| 300 | بورے والا | 1700 | وزیر آباد |
| 300 | میاں چنوں | | |

سکولوں میں پاروں کی تقسیم

تکمیل قرآن تقریبات



کانو وکیشن تقریب کراچی ریجن

الہدی انسٹی ٹیوٹ DHA کراچی میں 15 جنوری 2022 کو چودھویں کانو وکیشن کا انعقاد کیا گیا۔ اس میں 450 طالبات آن کی کمپس اور 285 طالبات آن لائن شریک ہوئیں۔ ریجنل اکیڈمک کوآرڈینیٹر نیلوفر جمیل صاحبہ نے کانو وکیشن کا تعارف کروایا اور انسٹی ٹیوٹ کی ڈائریکٹر روبی طارق صاحبہ نے اہلادی کراچی ریجن کی رپورٹ ایک ویڈیو کی صورت میں پیش کی۔ اس موقع پر طالبات نے مختلف سرگرمیوں کی شکل میں اپنے کورسز سے حاصل کردہ علمی اور عملی تجربات کو پیش کیا۔ 932 طالبات نے مختلف کورسز کی اسناد وصول کیں۔ شرکا کو استاذہ محترمہ ڈاکٹر فرحت ہاشمی کا آڈیو پیغام بھی سنوایا گیا جس میں انہوں نے طالبات کو نصیحتیں کیں اور دعائیں دیں۔

تکمیل قرآن تقریب اسلام آباد

الہدی انسٹی ٹیوٹ اسلام آباد میں 21 اپریل 2022 کو تعلیم القرآن، تعلیم الحدیث، تعلیم التوحید، تدبر القرآن اور تذکرہ القرآن کورسز کی تکمیل کے موقع پر ایک پروقار تقریب منعقد ہوئی جس کا عنوان "خیر امة" تھا۔ اس موقع پر طالبات نے بتایا کہ کس طرح قرآن سیکھنے سے انہیں زندگی کا مقصد ملا اور ان کی زندگی میں تبدیلی آئی۔ مختلف کورسز کی طالبات نے مؤثر انداز میں اپنے کورسز کو متعارف کروایا۔

شارٹ کورسز تکمیل لاہور

الہدی لاہور ریجن کے تحت آن لائن شارٹ کورسز کی تکمیل ہوئی جن میں "سورۃ البقرہ"، "قبر کے تین سوال"، "رمضان کیسے گزاریں"، تعارف حبیب" اور "نبی کریم صلی اللہ علیہ وسلم کے معمولات اور معاملات" شامل ہیں۔ 350 طالبات ان کورسز سے مستفید ہوئیں۔

حج ٹریننگ

شعبہ رجسٹر اسلام آباد کے تحت 28 مئی کو حج ٹریننگ کا اہتمام کیا گیا جس میں 24 لوگوں نے شرکت کی۔ عمرہ اور حج کے مناسک کو ڈاکٹر فرحت ہاشمی صاحبہ نے پریزنٹیشن کے ذریعے پیش کیا۔ آخر میں شرکا کے سوالات کے جوابات دیے گئے اور حج کے دوران پیش آنے والی مشکلات کے حل کے لیے مفید ٹپس بھی بتائی گئیں۔ اس موقع پر عمرہ اور حج سے متعلق اہلادی پراڈکشنس کا سٹال لگایا گیا اور شرکا کو قرآنی اور مسنون دعاؤں کے کتابچے تحفہ میں دیے گئے۔

الہدی بلڈنگ سیالکوٹ

AIS اہلادی سیالکوٹ ریجن کی بلڈنگ اس سال مکمل ہوئی۔ اس میں AIS کی مونیٹوری کلاسز اور سیالکوٹ ریجن کے تحت اہلادی کورس تعلیم دین کا آغاز ہوا۔ اس کے علاوہ AIM کے تحت مردوں کے لیے ہفتہ وار ایک شارٹ کورس "Tune up with Quran" بھی کروایا گیا۔ اسلام آباد سے CEO اہلادی رفقا اصغر صاحبہ اور فنانشل کوآرڈینیٹر فاطمہ نعیم صاحبہ نے 9 مئی 2022 کو AIS سیالکوٹ کا وزٹ کیا۔





رمضان پروگرام

رمضان 2022 میں تمام رتبہ جہز میں دورہ قرآن اور دیگر علمی پروگرامز ترتیب دیے گئے، جن میں نہ صرف الہدیٰ کی طالبات بلکہ دیگر خواتین نے بھی بھرپور حصہ لیا۔

کراچی ریجن

اس سال کراچی ریجن میں لائیو، آن لائن، بذریعہ ایم پی تھری ڈیوائس اور واٹس ایپ کے ذریعے 734 رمضان پروگرامز کروائے گئے، جن سے 882,31 شرکا مستفید ہوئے۔

پروگرامز کی تفصیل

استقبال رمضان

234 جگہوں پر استقبال رمضان کا اہتمام کیا گیا جن میں شرکاء کی تعداد 3911 رہی۔ رمضان میں مقررین کی راہ نمائی کے لیے ٹریڈنگ سیشن کا بھی اہتمام کیا گیا جس سے 368 مقررین نے حصہ لیا۔

دورہ قرآن

409 جگہوں پر اردو، سندھی اور انگریزی زبان میں دورہ قرآن کروائے گئے جن میں 9974 لوگ شامل رہے۔ 53 دیگر پروگرامز، جن میں امثال القرآن، قرآن کے موتی، رمضان اور دعائیں، منتخب آیات اور سورتیں، 30 واں پارہ، مختلف موضوعات پر درس، کتاب الطہارۃ، دعا کیجئے، اللہ کے خوبصورت نام، تدبر القرآن، حجی علی الصلوٰۃ، بچوں کے لیے پروگرامز، آئیے قرآن سیکھیے، شامل ہیں، ان میں 1996 شرکا شامل رہے۔ واٹس ایپ گروپس کے ذریعے 128 دورہ قرآن کے لیکچرز سنوائے گئے ان گروپس کو 363,15 لوگوں نے جوائن کیا۔

144 جگہوں پر سندھ کے دیگر اضلاع میں بذریعہ ایم پی تھری ڈیوائس سنڈھی زبان میں دورہ قرآن آڈیو ریکارڈنگ سنوائی گئی جن میں لوگوں کی تعداد 4549 رہی۔

کچھ مساجد اور اداروں کی درخواست پر دورہ قرآن کروایا گیا۔ ان میں جامعہ مسجد ابوبکر، جامعہ مسجد حسن، جامعہ مسجد بیت الاسلام، البروج انسٹیٹیوٹ، پپی ہوم اسکول کی دو برانچز شامل ہیں۔

تراویح

ڈی ایچ اے انسٹیٹیوٹ میں تراویح کا اہتمام بھی ہوا جس میں شرکاء کی تعداد 300 سے 450 تک رہی۔

اسلام آباد ہیڈ آفس

اسلام آباد مین کیمنس میں کووڈ-19 کے بعد اس رمضان میں رحمتیں اور برکات سمیٹنے کے لیے نماز تراویح، قیام اللیل اور اعتکاف کا اہتمام کیا گیا۔ حسب معمول دوران اعتکاف بہت سے موضوعات پر لیکچرز ترتیب دیے گئے اور الہدیٰ اور اس کی مطبوعات کا تفصیلی تعارف بھی کروایا گیا جس سے الہدیٰ کی طالبات، سٹاف اور دیگر بہت سے شرکا فیض یاب ہوئے۔

راولپنڈی ریجن

دورہ قرآن

راولپنڈی ریجن میں تقریباً 500 جگہ پر لائیو اور 200 جگہ پر آن لائن (زوم) دورہ قرآن کروایا گیا۔ واٹس ایپ گروپس کے ذریعے بھی تقریباً 2000 لوگوں تک ڈاکٹر فرحت ہاشمی صاحبہ کے دورہ قرآن کی ریکارڈنگز شیئر کی گئیں۔

تراویح

الہدیٰ اسلام آباد مین کیمنس کے علاوہ مختلف مقامات پر خواتین اور بچوں کے لیے نماز تراویح کا اہتمام بھی کیا گیا۔ اس کا مقصد زیادہ سے زیادہ لوگوں کو تراویح کا شوق دلانا اور تراویح کے لیے آنے والے لوگوں کو دورہ قرآن کی دعوت دینا تھا۔ الہدیٰ کی کچھ برانچز میں مرد حضرات کے لیے بھی نماز تراویح کا اہتمام کیا گیا تھا۔

قیام اللیل

کچھ برانچز میں رمضان المبارک کے آخری عشرہ میں تہجد کے وقت بھی قیام اللیل کا اہتمام کیا گیا۔

شارٹ کورسز

- امثال القرآن
- قرآن کے موتی
- لاتکن ٹوٹار (باتونی نہ بن)
- روشنی کا سفر
- شکر گزار کیسے بنیں

بچوں کے پروگرامز

بچوں کے لیے مختصر احادیث، قرآن مجید ناظرہ، نماز کا طریقہ جیسے پروگرامز کا اہتمام کیا گیا۔ کتاب "رمضان سے ذوالحجہ" کے فلیش کارڈز کی سرگرمی بھی کروائی گئی۔

افطار پروگرامز

دوران رمضان بیشتر علاقوں میں ضرورت مند افراد اور دورہ قرآن سے متعارف کروانے کے لیے اردگرد کے لوگوں کو افطاری پر مدعو کرنے کے پروگرام بھی رمضان سرگرمی میں شامل رہے۔

رمضان راشن تقسیم

الحمد للہ ہر سال کی طرح اس سال بھی الہدیٰ کے پلیٹ فارم سے رمضان راشن کی تقسیم کی گئی۔ جس کے ذریعے تقریباً 1800 پیکٹس تقسیم کیے گئے۔

علم کی شمع سے ہو مجھ کو محبت یارب



رمضان پروگرام

لاہور ریجن

آن کیپس دورہ قرآن

دو سال کے بعد اس رمضان میں لائیو دورہ قرآن پروگرام منعقد ہوئے جن میں الہدی کی طالبات کے ساتھ ساتھ دیگر خواتین نے بھی نہایت ذوق و شوق سے شرکت کی۔

آن لائن دورہ قرآن

دورہ قرآن پروگرام کو تین طرح سے کیا گیا، لائیو، آن لائن (بذریعہ Zoom ایپ) اور واٹس ایپ گروپس کے ذریعے یہ کل 775 پروگرام کروائے گئے جن سے 27380 لوگ مستفید ہوئے۔

دیگر سرگرمیاں

عوام الناس کے لیے رمضان المبارک کی فضیلت کا شعور اجاگر کرنے اور قرآن فیہی کا ذوق بیدار کرنے کے لیے درج ذیل سرگرمیاں بھی کی گئی۔

• 30000 رمضان دعا کارڈز تقسیم کیے گئے۔

• رمضان احادیث پر مشتمل 250 رکشہ بینرز اور 200 سٹیئر زنگوائے گئے۔

• کتاب "شہر رمضان" کو دو اخبارات "روزنامہ مشرق" اور "روزنامہ دنیا" میں چھپوایا گیا۔

خیبر پختون خواہ ریجن

دورہ قرآن

خیبر پختون خواہ میں 4000 مقامات پر دورہ قرآن کروایا گیا، اس کے علاوہ 6000 افراد کے لیے آن لائن دورہ قرآن کا اہتمام کیا گیا۔

شارٹ کورسز

ڈاکٹرز، پروفیسرز کے علاوہ یہ پروگرام بچیوں اور گھروں میں کام کرنے والی خواتین کے لیے مندرجہ ذیل آن سائٹ پروگرام پیش کیا گئے۔

• قرآن کے موتی: براہوی

• امثال القرآن: انگلش، پشتو

• حفظ، تجوید، ترتیل کلاسز

دیہی علاقوں اور مساجد میں آن سائٹ اقراس کروایا گیا۔

تدبر القرآن

الہدی کی برانچز میں صوت القرآن (30 پارہ) کروایا گیا۔

تراویح پروگرام

الہدی ریجنل آفس، برانچز کے علاوہ گھروں میں بھی نماز تراویح کا اہتمام کیا گیا۔ تراویح کے دوران وقفے میں کردار سازی کے طریقوں پر مشتمل گفتگو پیش کی گئی جس میں قرآن کے موتی، قریب، حبیب، ایصالِ ثواب کے طریقے اور فطرانہ کے مسالپر روشنی ڈالی گئی۔ آخری عشرہ میں قیام اللیل کا انتظام بھی کیا گیا جس میں بڑی تعداد میں خواتین نے شرکت کی اس کے علاوہ آن لائن حفظ، تجوید، ترتیل پروگرام سے 300 لوگ مستفید ہوئے۔

آن لائن شارٹ کورسز سے 2000 لوگ مستفید ہوئے

قیدیوں کے لیے افطاری

دوران رمضان چار سہدہ جیل میں 350 اور نوشہرہ جیل میں 629 قیدیوں کے لیے افطار بیکنس فراہم کیے گئے۔



اشاعت خاص

• لاہور ریجن نے کتاب "شہر رمضان" کو دو اخبارات "روزنامہ مشرق" اور "روزنامہ دنیا" میں چھپوایا۔ اب

نبی صلی اللہ علیہ وسلم کے معمولات زندگی قسط وار چھپوانے کا سلسلہ جاری ہے۔

• کے پی کے ریجن نے "قرآن کے موتی" کو "روزنامہ سوات" میں چھپوایا۔



ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جس نے کسی مؤمن کی دنیا کی پریشانیوں میں سے کوئی پریشانی دور کر دی، اللہ تعالیٰ بروز قیامت اس کی پریشانیوں میں سے ایک پریشانی دور کر دے گا۔ جس نے کسی تنگ دست پر آسانی کی، اللہ اس پر دنیا و آخرت میں آسانی کرے گا...“ [صحیح مسلم]

ہر منصوبہ کو خوش اسلوبی سے سرانجام دینے کے لیے ایک مخلص اور محنتی ٹیم کی ضرورت ہوتی ہے۔ راشن کی تقسیم ہو یا مشکل حالات میں متاثرین اور مستحقین کی مدد یہ سب کچھ انسانیت کے جذبہ خدمت سے سرشار ٹیم اور مخیر حضرات کے تعاون سے ہی ممکن ہوتا ہے۔ الہدیٰ کے بہت سے شعبہ جات مل کر فلاح و بہبود کے منصوبوں پر کام کرتے ہیں۔ ملک کے کونے کونے میں ہمارے کارکن مستحقین کی فہرستیں تیار کرتے ہیں اور کارکنان کی بہت بڑی ٹیم راشن بیگز، افطاری، اور طعام المسکین کی تیاری کرتی ہے اور حسب ضرورت ملک کے چھوٹے بڑے دور دراز علاقوں تک بروقت پہنچاتی ہے۔ الہدیٰ اپنے مشن کے مطابق ابتدا سے ہی انسانوں کی دینی اور دنیاوی دونوں طرح کی خدمت کے لیے سرگرم عمل ہے، جس کو کامیاب بنانے میں ہمارے کرم فرماؤں، طالبات، کارکنان اور رضا کاران کا تعاون قابل تحسین ہے جس کے لیے ہم آپ سب کے شکر گزار ہیں۔

خدمت خلق پرو جیکٹس

خدمت خلق سروسز

| | | |
|--|-------------------------------------|--------------------------------|
| سردی سے بچاؤ مہم 13110 افراد مستفید ہوئے | مساجد کی تعمیر 4 مقامات | فراہمی آب 40 مقامات |
| پاک افغان دوستی 1100 راشن پیکیٹس | ہرنائی میں گھروں کی تعمیر 25 | ہنگامی امداد 21 افراد |
| رمضان راشن 53604 افراد مستفید ہوئے | امداد برائے روزگار 4 بیوہ خواتین | شجر کاری 4164 درخت لگائے |
| | افطار 1920 پیکیٹس | |

| | | |
|--|------------------------------|-----------------------------|
| تعلیمی امداد 637 افراد | مالی امداد 857 افراد | ماہانہ راشن 1270 پیکیٹس |
| ووکیشنل سنٹر 81 افراد | میڈیکل کیٹپ 50 مقامات | طبی امداد 184 افراد |
| طعام المسکین 21055 افراد مستفید ہوئے | امداد برائے شادی 82 افراد | میرج بیورو 256 رشتے ہوئے |
| | غسل میت ٹریننگ 85 افراد | غسل میت و کفن 327 |

طعام المسکین پر وجیکٹ کی برکات

طعام المسکین پروگرام کی برکت سے شرکا کی خواہش پر کئی جگہ قرآن کلاسز کا آغاز کیا گیا اس کے تحت گزشتہ چار ماہ میں 19793 افراد مستفید ہوئے۔ جن میں ایبٹ آباد، راولہ کوٹ، چکوال، تھاکنگ، ڈھوک پراچا، وزیر آباد اور جہلم کے گرد نواح چھوٹے چھوٹے علاقوں کے لوگ شامل ہیں اس کے علاوہ ٹھٹھہ خلیل، بھلیسر، قادرنائون، گانگو ٹیکسلا، ڈھوک جھائلہ، جمیلہ آباد، سنگ جانی، بہری، لالہ زار اور دیگر گاؤں میں بھی طعام المسکین کا اہتمام کیا گیا۔ خواتین کو درس اور کھانے پر بلا یا گیا، ان میں پڑھی لکھی لڑکیوں کو دورہ قرآن کروایا گیا اب باقاعدہ تفہیم دین کی کلاسز شروع کرادی گئی ہیں اور بہت سی خواتین ان کلاسز میں سننے کے لیے آتی ہیں۔

بہار ہو کہ خزاں لاله الا اللہ

یہ نغمہ فصل گل لالہ کا نہیں پابند

حب بلوچستان میں دورہ قرآن

اس سال رمضان میں حب اور اس کے نواحی علاقوں میں کئی جگہوں پر دورہ قرآن کا اہتمام کیا گیا یہاں کے لوگ اس سے پہلے قرآن فہمی یا بنیادی تعلیم سے بالکل محروم تھے۔ اس پروگرام کے لیے کراچی بنیادی تعلیم کو آرڈینینٹر کے تعاون سے مختلف علاقائی زبانوں میں ایس ڈی کارڈ بنوائے گئے اور مقامی لوگوں نے جگہ جگہ لیکچرز سنوائے جس سے لوگوں میں شوق پیدا ہوا۔ دورہ قرآن کروانے کے لیے تربیت یافتہ لوگوں کا گروپ بنایا گیا جس کو پڑھانے کے ساتھ ساتھ کلاس کی ترتیب دینے کا طریقہ بھی بتایا گیا۔ مردوں اور عورتوں دونوں کے لیے دورہ قرآن کا اہتمام کیا گیا۔ عارف والا گاؤں، سفر گوٹھ لسبیلہ میں ایک فیملی کے تعاون سے دورہ قرآن کا سلسلہ شروع کیا گیا۔ ایس ڈی کارڈ کے ذریعے مردوں کے لیے سرادیس کا دورہ قرآن بھی سنوایا گیا۔ عمر گوٹھ، بھوانی حب میں ایک خاتون نے دورہ قرآن کا آغاز کیا یہاں مردوں میں بھی سیکھنے کا شوق ہے۔ یہاں کے لوگوں کا کہنا تھا کہ وہ پہلی بار قرآن سن رہے ہیں۔ رمضان کے بعد بھی ہفتہ وار قرآن کلاس جاری رہے گی۔

عظمیٰ نورین



بھوانی میں قرآن کی کمریں

الہدی ویلفیئر فاؤنڈیشن کے زیر انتظام 28 جنوری 2022 کو حب ضلع لسبیلہ کے علاقے بھوانی میں درس اور طعام المسکین پروگرام کا اہتمام کیا گیا جس میں سکول کی بیچوں، علاقے کی مقامی خواتین اور بچوں نے شرکت کی۔ بھوانی حب شہر کا ایک علاقہ ہے جہاں زیادہ تر بروہی لوگ رہتے ہیں ان کی مقامی زبان بروہی ہے لیکن اردو زبان بھی سمجھی اور بولی جاتی ہے۔ یہاں پر کم آمدنی والے مزدور پیشہ افراد رہتے ہیں۔

حب میں ابھی الہدی کی کوئی کلاس نہیں ہے اس لیے کوشش ہے کہ یہاں کے لوگوں تک قرآن کی روشنی پہنچائی جائے اس کے لیے مختلف مقامی لوگوں سے رابطہ کر کے ان کے ماحول اور مزاج کے مطابق درس کا اہتمام کیا جاتا ہے۔ بھوانی میں بروہی مڈل سکول ہے جہاں اس پروگرام کا انتظام ہوا یہ سکول عزیز صاحب اور ان کی مسز سرین نے اپنے گھر میں بنایا ہوا ہے۔ ایسے میں ایک فری مڈل سکول کسی نعمت سے کم نہیں ہے۔ عزیز صاحب خود ریٹائرڈ ٹیچر ہیں اور دونوں میاں بیوی علاقے کے لوگوں کو تعلیم دینے کا جذبہ رکھتے ہیں۔ ان کی کاوش کو دیکھتے ہوئے یونیسیف نے اس سکول کو Balochistan accelerated program کے تحت رجسٹر کر لیا ہے۔ یہاں آنے والے بچے نہایت غریب گھرانوں سے تعلق رکھتے ہیں لیکن اعلیٰ تعلیم حاصل کرنے کا شوق جذبہ اور کچھ بن کے انسانیت کی خدمت کا عزم رکھتے ہیں۔ ان کی یہ خواہش ہے کہ سکول میں دینی اور دنیاوی دونوں طرح کی تعلیم دی جائے۔ کچھ عرصہ پہلے ہی اس سلسلے میں پرنسپل سے ملاقات ہوئی اور اسکول جانے کا آغاز ہوا جہاں بچوں کو کھانے کے آداب سکھائے گئے اور کھانے سے پہلے اور بعد کی دعا والدین کے ساتھ حسن سلوک کے لیے دعا مع ترجمہ سکھائی گئی جسے بچوں نے نہایت شوق سے سیکھا۔ اسی سکول میں خواتین کے لیے درس اور طعام المسکین پروگرام کا اہتمام کیا گیا تھا تا کہ اس علاقے کے بچے اور خواتین دین کا علم حاصل کر سکیں اس موقع پر اہل محلہ بطور ٹیم تمام انتظامی امور میں شامل ہوئے۔ ایک دن پہلے میٹنگ میں ان کی ذمے داریاں بتائی گئیں۔ جام یوسف کالونی میں موجود گورنمنٹ گرلز مڈل سکول کے اساتذہ کرام کو خاص طور پر دعوت دی گئی تھی۔

درس کے بعد تمام خواتین کو صف بندی کا طریقہ سکھایا گیا اور کھانے کے آداب بتائے اور کھانا شروع اور ختم کرنے کی دعا مع ترجمہ کہلوائی گئی۔ حاضرین کو بتایا گیا کہ اس سکول میں بچوں کو مفت دینی و دنیاوی تعلیم دی جائے گی۔ یہ جگہ سب خواتین کے لیے بھی مرکز ہے۔ یہاں آکر دین کا علم، وضو نماز وغیرہ کا طریقہ سکھایا جاسکتا ہے۔

بروہی سکول پرنسپل اور ان کے زوج نے نہایت شوق سے فہم القرآن (خط و کتابت کورس) میں داخلہ لیا ہے۔ یہ لوگ اساس ہیں جب یہ قرآن کی تعلیم حاصل کریں گے تو سکول کے بہت سے بچے دین سیکھیں گے۔ الحمد للہ اس طرح حب کے علاقے میں قرآن کورس کے لیے پہلے رجسٹرڈ سٹوڈنٹس بھی ہیں۔

عظمیٰ نورین

فراہمی آب

شعبہ خدمت خلق سیالکوٹ ریجن نے سندھ کے بہت سے علاقوں میں پانی کی کمی کی شدت کو دیکھتے ہوئے تھر پارکر کے گاؤں بھوجا میں فراہمی آب کے لیے سولر واٹر پمپ کا انتظام کیا ہے۔ جس سے وہاں کی آبادی مستفیض ہو رہی ہے۔



الہدیٰ کے پی کے ریجن نے خمیر ایجنسی کے علاقے مولیٰ غوری میں 13 جگہوں پر صاف پانی کے لیے بور کروایا جس سے علاقے کے لوگ مستفیض ہو رہے ہیں۔



پاک افغان دوستی

پاک افغان فورم کے تعاون سے افغانستان کے دور دراز کے تین صوبوں میں سردی سے بچاؤ کے لیے 2000 خاندانوں میں بستر اور گرم کپڑے نیز راشن کے 2000 پیکٹس پہنچائے گئے جو ان صوبوں کے گورنرز نے وصول کر کے مستحقین میں تقسیم کیے۔ آخری مرحلے میں راشن کے علاوہ AIS کے طلباء کی طرف سے عطیہ کے طور پر سٹیشنری بھی بھجوائی گئی۔



افغان مہاجرین کے لیے کھانے کا انتظام

الہدیٰ کے پی کے اور کونسل کے تعاون سے کونسل میں مقیم افغان مہاجرین کے لیے کھانے کا انتظام کیا گیا۔ 30 خاندانوں کو کھانے کے ڈبے فراہم کیے گئے۔

عید کے موقع پر خواتین اور

بچوں میں کھانے کی تقسیم

بنگلور (انڈیا) کی کوآرڈینیٹر نے بتایا کہ یہاں چھوٹے سے علاقے کنور میں 50 خاندانوں کی چھوٹی سے آبادی ہے جو بنیادی سہولیات سے بھی محروم ہے۔ الہدیٰ کے رضا کاروں نے ان کے لیے عید کے موقع پر پھل، چاول، چینی، دودھ اور دیگر اشیاء خوردنی کے 50 پیک تقسیم کیے۔ خواتین اور بچوں کو ایک جگہ اکٹھا ہونے کی دعوت دی گئی اور نماز، طہارت اور ذکر الہی کے بارے میں آگاہی دی گئی۔

Bank Details

A/C Title: Al-Huda International Welfare Foundation

A/C # 0104783594 (Rupee)

IBAN AC # PK13MEZLN0003160104783594

Branch Code: 0316, Swift Code: MEZNPCKAGRD

Meezan Bank Ltd,

E-11 branch Islamabad

[Donate online](https://www.alhudapk.com/donate.html)

<https://www.alhudapk.com/donate.html>



عید الاضحیٰ کے موقع پر قربانی

احمدی انٹرنیشنل ویلفیئر فاؤنڈیشن کے زیر اہتمام

آپ سب کے تعاون سے سال 2021 میں ادارے نے پاکستان کے تمام صوبوں اور دور دراز علاقوں، پنجاب، سندھ، گلگت، خیبر پختونخوا، بلوچستان میں 1000 قربانیاں جمع کیں۔ جن کا کٹ خیرات 87,030 سے زائد ان مستحقین تک پہنچایا گیا جس کا ہمال فرحت کی وجہ سے کوئی فریڈ سے کی استطاعت نہیں رکھتے تھے۔ اس سال 2022 میں بھی مستحقین کے لیے قربانی کا اہتمام کیا جا رہا ہے۔

گائے (یکہند) PKR. 15,000 گائے (دوہی) PKR. 105,000 بکرا PKR. 38,000

Rates in Foreign Currencies

| Nature | PKR | US \$ | POUND | AED | SR | CAN \$ | AUD \$ |
|-----------|---------|-------|-------|-------|-------|--------|--------|
| Goat | 38,000 | 215 | 175 | 800 | 810 | 280 | 310 |
| Cow Full | 105,000 | 630 | 504 | 2,380 | 2,415 | 840 | 910 |
| Cow Share | 15,000 | 90 | 72 | 340 | 345 | 120 | 130 |

قربانی کے لیے اپنی رقم مندرجہ ذیل اکاؤنٹ میں جمع کروائیں اور بڑی قربانی کی سہولیات سے آگاہ کیجیے۔

- ▶ A/C Title: Al-Huda International Welfare Foundation
- ▶ A/C No.: 0104783594
- ▶ Bank: Meezan Bank Ltd
- ▶ Branch Code: 0316 ▶ Swift Code: MEZNPCKAGRD
- ▶ IBAN No.: PK13MEZLN0003160104783594

AL-HUDA International Welfare Foundation
7-A.K.Brohi Road H-11/4 Islamabad Pakistan

www.alhudapk.com donations@alhudapk.com +92 (51) 4866125-9

بنیادی تعلیمی پروگرام

نیک نیت منزل آسان

نائیجیریا میں الہدیٰ سسٹرز نے دین اسلام کے فروغ کے لیے ایک ہال کی تعمیر کی جس میں امام حضرات کی ٹریننگ کا اہتمام کیا۔ مسلم خواتین نے مستند قرآنی تعلیم اور سنت کے لیے سینٹر قائم کئے ہیں جن میں 90 امام قرآن و سنت کی تعلیم دے رہے ہیں۔ دس مقامات پر 4700 طلباء تعلیم حاصل کر رہے ہیں۔



اقرا کورس ٹریننگ

کے پی کے کی مساجد میں اقرا کورس کو متعارف کروانے کے لیے امام حضرات کی ٹریننگ کا اہتمام کیا گیا، جس میں 13 مساجد کے امام حضرات نے شرکت کی۔ اقرا کورس نہایت ہی آسان اور جامع سلیبس کے ساتھ مرتب کیا گیا ہے تاکہ لوگوں کے عقیدے اور اخلاق کی اصلاح ہو سکے۔





الہدیٰ میڈیا ڈیپارٹمنٹ اور رمضان المبارک

"قرآن مجید اور اقوام انبیاء (مغضوب اقوام کے اعمال، افعال، اسباب، نتائج اور اپنا بچاؤ کرنا)"

شیخ الدین شیخ

4 نیوز انڈیا

"من نقص القرآن: سورة القصص اور سورة يوسف کی تفسیر" ڈاکٹر فرحت ہاشمی

"دعا مانگیے (قرآنی و مسنون دعائیں)" ڈاکٹر فرحت ہاشمی

ای آواز ٹورنٹو ٹی وی

"آداب اسلام" ڈاکٹر فرحت ہاشمی

"شہر رمضان" ڈاکٹر فرحت ہاشمی

کینیڈا اون ٹی وی

"رمضان، شہر مبارک" ڈاکٹر فرحت ہاشمی

ٹورنٹو 360 ٹی وی

"رمضان المبارک" ڈاکٹر فرحت ہاشمی

"باتیں ہیں سمجھانے کی" ڈاکٹر فرحت ہاشمی

اسلام اردو چینل یو کے

"آداب اسلام" ڈاکٹر فرحت ہاشمی

ویڈیو پروڈکشن

خاص بات (گیارہ شارٹ ویڈیو کلیپس)

شیطان کی چالیں (آکس ویڈیو کلیپس)

عید اور نیا سال پیغام

کھانا کھائیے (پبلک میسج)

الہدیٰ فنڈ ریزنگ (مسیح)

سونے جاگنے کے اذکار کتابچہ (گیارہ ویڈیوز)

رمضان المبارک میں قرآن مجید کی تعلیمات ہر ہاتھ اور ہر دل تک پہنچانے کے لیے ہر قسم کے وسائل سے استفادہ کرتے ہوئے الہدیٰ میڈیا ڈیپارٹمنٹ، سوشل میڈیا کے علاوہ ریڈیو اور مین سٹریم میڈیا پروگرامز کے ذریعے قرآن کا پیغام پہنچانے میں پیش پیش رہا۔

ریڈیو پروگرامز

رمضان 2022 میں ایف ایم ریڈیو پروگرام کے ذریعے لاہور، اوکاڑہ، گوجرانوالہ، قصور، شیخوپورہ، گجرات، جھنگ، بھلوال، پاک پتن، خانپور، بہاولپور، جہلم، اسلام آباد، سرگودھا، صادق آباد، راجن پور، لاڑکانہ، میرپور خاص، مورو، سکھر، خیبر پختون خواہ، خیبر پور، آزاد جموں کشمیر، مظفر آباد، وغیرہ میں قرآن کی مختصر تفسیر کے پروگرامز نشر کیے گئے۔ یہ نشریات سال بھر جاری رہتی ہیں۔

ٹیلی وژن نشریات

رمضان المبارک کے تیس دنوں کے حساب سے ٹیلی وژن کے مختلف چینلز کے ذریعے قرآن مجید کا پیغام عوام الناس تک پہنچایا گیا۔ اس کی تفصیلات درج ذیل ہیں:

پیغام ٹی وی:

"امثال القرآن" ڈاکٹر فرحت ہاشمی

"وین ان قرآن" ام اسامہ (ڈاکٹر فریحہ میلہ)

جیو تیز

"قرآن سب کے لیے (لفظی ترجمہ و تفسیر)" ڈاکٹر فرحت ہاشمی

"دورہ قرآن (ترجمہ و مختصر تفسیر)" ڈاکٹر فرحت ہاشمی

"فراست القرآن (قرآن مجید کے الفاظ، معنی و مصادر)" افشاں خالد

"انتخاب: منتخب سورہ ہائے قرآن" ڈاکٹر عمران خان

"مسلمان، سائنس اور سائنسدان (مسلمانوں کا سنہری دور اور ایجادات)" ڈاکٹر کنول قصیر

"سیرت قدم بقدم: (سیرت رسول اللہ صلی اللہ علیہ وسلم)" مفتی عدنان کا کانیل

"خلاصہ قرآن (ایک پارہ کا یومیہ خلاصہ)" علامہ ابتسام الہی و ڈاکٹر سمیع اللہ زبیری

"خطوات الايقاظ: عمل کی باتیں" عائشہ عامر

"اسلام ہی کیوں؟ (الحاد اور ملحدین کے لیے دلائل و روشنی)" راجہ ضیاء الحق

"نماز- میرا ذکر (نماز اور نماز میں مانگی جانی والی دعاؤں کا ترجمہ)" ملک ارشد اقبال

تبصرہ کتاب "شیطان کی چالوں سے کیسے بچا جائے"

کتاب "شیطان کی چالوں سے کیسے بچا جائے؟" عربی تصنیف "کیف تنجو من مکائد الشیطان؟" کا اردو ترجمہ ہے جو الہدی پبلی کیشنز نے شائع کیا ہے۔ اس کتاب میں شیطان کی چالوں اور اس کے جیلوں سے بچنے اور ایمان پر ثابت قدم رہنے کے مختلف اور کارآمد طریقے بتائے گئے ہیں۔ اس کتاب کو استاذہ ڈاکٹر فرحت ہاشمی صاحبہ نے الہدی کی طالبات کو باقاعدہ پڑھایا بھی ہے۔ اس کتاب کی سب سے اہم بات یہ ہے کہ اس کا ایک صفحہ عربی زبان میں ہے تو بالمقابل دوسرا صفحہ اردو ترجمہ کے ساتھ ہے۔ عربی زبان کو سیکھنے سے شغف رکھنے والے افراد اس سے بھرپور استفادہ کر سکتے ہیں۔ علاوہ ازیں قاری اگر عربی زبان سے ناواقف بھی ہو تو صرف ترجمہ سے بھی خوب فیض یاب ہو سکتا ہے لیکن جو لوگ عربی زبان سے کسی حد تک واقف ہیں، تو وہ اصل متن کے ساتھ پڑھ کر زیادہ بہتر سمجھ سکتے ہیں۔ اس کتاب میں شیطان کی چالوں سے متعلق اکیس اہم موضوعات کو زیر بحث لایا گیا ہے جن میں بتایا گیا ہے کہ شیطان کون ہے، اور وہ مسلمانوں کے خلاف کس قسم کی چالیں اور حیلے اپناتا ہے؟ اس کتاب کو پڑھ کر قاری نہ صرف شیطان کی چالوں اور کمکاریوں سے واقف ہو جاتا ہے بلکہ ان سے بچنے کے طریقوں پر عمل کر کے اپنے ایمان کو بچانے میں بھی کامیاب ہو سکتا ہے۔ اس کتاب میں بہت ہلکے پھلکے انداز میں روزمرہ کے کاموں میں شیطان کی چالوں سے بچنے ہونے والی ذرا لکھی اور استغفار کے ذریعہ اللہ کا قرب حاصل کرنے کے طریقے بتائے گئے ہیں۔ دور حاضر میں جب کہ ہر طرف شیطانی فتنے اور اسکی چالیں نئی نسل کو اپنے گمراہی میں لینے کے درپے ہیں یہ کتاب ان فتنوں اور جیلوں سے نکلنے کی نہ صرف آگہی دیتی ہے بلکہ ان شیطانی حربوں کے خلاف جدوجہد پر آمادہ کرتی ہے۔ اس وقت اس کتاب کا پڑھنا ہر خاص و عام صاحب ایمان و عقل کے لیے ضروری ہے بلکہ اس کی تدریس مدارس و جامعات میں بھی لازم کرائی جانی چاہئے تاکہ ہماری نئی نسل شیطان کی چالوں کو جان کر ان سے محفوظ رہ سکے۔

شیطان کی چالوں سے کیسے بچا جائے؟

کیف تنجو من مکائد الشیطان



ترمیم شدہ مطبوعات




- درود و سلام (پمفلٹ)
- فتنوں کے دور میں (کتابچہ)
- عید الفطر (پمفلٹ)
- اظہار محبت کیسے؟ (پمفلٹ)
- تقویٰ روزوں کا مقصود (پمفلٹ)
- تقویٰ (کارڈ)
- سونے جانے کے آداب (کتاب)

الہدی کی نئی مطبوعات



روزوں کے مسائل ای بک

"روزوں کے مسائل" کے عنوان سے سوال و جواب پر مبنی ایک کتابچہ تکمیل دیا گیا ہے، جس میں فقہی مسائل کا قرآن و سنت کی روشنی میں جواب دیا گیا ہے۔ اس کو ای بک کی صورت میں نہ صرف الہدی ویب سائٹس پر اپ لوڈ کیا گیا بلکہ واٹس ایپ گروپس میں بھی شیئر کیا گیا۔



دعائیں ایپ (اپ ڈیٹ)



آپ کو یہ جان کو خوشی ہوگی کہ رمضان 2022 میں "دعائیں ایپ" کو مزید بہتر، آسان اور موثر بنانے کی ایک بہترین کوشش کی گئی ہے۔ اس کی ایک خصوصیت دعا لائبریری ہے جس میں دعاؤں کو عنوانات کے تحت منظم کیا گیا ہے۔ اس میں دعاؤں کو سننے اور پڑھنے دونوں طرح کی سہولت موجود ہے۔



ٹٹل کے پار روشنی ہے

ٹٹل کہ اس پار روشنی ہے اور امید ہے امید یقین کا حصہ اور یقین سچ ہے اور سچ میرا رب ہے۔

جب اللہ کی خاطر کوئی کئی سالوں سے مانگے بیٹے کو چھری تلے رکھ دے

اور بیٹا اپنے والد کی آنکھوں پر بیٹی بندھو دے تو اللہ قربان نہیں ہونے دیتا

وہ چھری تو چلتی ہے پر گردن مینڈھے کی ہوتی ہے اور انسان سرخرو ہو جاتے ہیں

اور ایک انسان کی فرمانبرداری انسانیت کی آسانی بن جاتی ہے۔

جب یقین کامل ہو، محبت سچی، صبر اٹل اور نیت خیر کی

تو پھر ابراہیم کے لیے جلائی جانے والی آگ ٹھنڈی کر دی جائے گی

جب باجرہ صحرا ایبا باں میں عالم خوف و امید دوڑیں گی

تو اسلعلیل کی ایڑیوں کی رگڑ سے زم زم کے فوارے پھوٹیں گے

پھر تاقیامت ہم فرض سعی کا اجر پاتے رہیں گے۔

ایک عورت کی اطاعت پوری امت کا اسوہ بن جائے گا۔

موسیٰ یقین سے پکاریں گے

پھر فرعون کے سانپوں کو موسیٰ کا اکیلا اژدھا نگل جائے گا،

دریا راہ کھول دے گا، رستہ پا کر پوری امت سرخرو ہو جائے گی

پھر یونس کو مچھلی بیٹھ سے اگل دے گی۔

پھر غار ثور میں موجود دو دستوں کا تیسرا ساتھی رب بن جائے گا پھر مکڑی جالا بن دے گی

پھر نوح کی کشتی بنے گی اور پار بھی لگے گی

پھر ایوب کے جسم پر رینگتے کیڑے چھٹ جائیں گے،

چھوڑ کر بھاگ جانے والے لوگ لوٹ آئیں گے

پھر مریم کی گواہی میں جھوٹے میں لیٹا شیر خوار بچہ بول اٹھے گا

پھر عیسیٰ کو زندہ آسمانوں پر اٹھا لیا جائے گا۔

یوسف کو خوشی کا خواب دکھا کر غم کو چھٹکا لگے گا

کنوئیں میں پھینکا کر مصر کے بازار میں کوڑی کے دام بکوا دیا جائے گا

پھر بادشاہ مصری کو سوالی بنا کر آپ تک پہنچایا جائے گا۔

اور یوں قحط زدہ انسانیت کو آپ کی حکمت و تدبیر سے فائدہ پہنچایا جائے گا۔

یعقوب کرب اور اذیت میں پکاریں گے۔ تو کھویا ہوا یوسف مل جائے گا۔

ہاں مگر سب اپنے وقت پر ہوگا شرکی چالیں خیر کے پروانے بن جائیں گی۔

بڑی مشکل سے ہوتا ہے چمن میں دیدہ و رپیدا



2021 دسمبر میں کامیابی سے تعلیم القرآن کا سفر مکمل کرنے کے بعد الہدیٰ آنے کا خیال آیا۔ لیکن سوچتی تھی کہ بے نور آنکھوں کے ساتھ کہاں تک ممکن ہو سکے گا۔ اللہ نے تعلیم الحدیث کورس کی طرف راہ نمائی کروائی۔ تعلیم الحدیث کا سفر مختصر مگر نہایت جامع اور علمی سفر ثابت ہوا اور نبی ﷺ میرے لیے زندگی کے ہر معاملے میں بہترین نمونہ ثابت ہوئے۔ اس دوران عملی سرگرمیاں جیسے درس قرآن، تبصرہ کتب، دورہ قرآن وغیرہ میں بھی حصہ لیا۔ صحیح بخاری مکمل کرنے کے بعد دلیل سے صحیح علم کی طرف راہ نمائی کرنے کے قابل ہو گئی ہوں۔ خیر الامۃ کا بہترین فرد ہونے کا ثبوت دیتے ہوئے میں اپنے ہی جیسے آنکھوں کے نور سے محروم بچوں تک یہ ابدی علم پہنچانا چاہتی ہوں۔

رومان ریاض طالبہ تعلیم الحدیث

الہدیٰ میں اعتکاف

کشور سلطان کہتی ہیں کہ میری تو یہ بڑی خواہش تھی کہ اللہ تعالیٰ مجھے الہدیٰ میں اعتکاف کرنے کی سعادت نصیب فرمائے۔ الحمد للہ میری یہ خواہش پوری ہو گئی۔ یہاں آ کر مجھے احساس ہوا کہ وقت کا صحیح استعمال کیسے کرنا ہے۔ مثلاً اول وقت پر نمازوں کی ادائیگی، قرآن پڑھنا، دعائیں مانگنا، اس کے ساتھ ساتھ مختلف موضوع پر لیکچرز سننا، قیلولہ کرنا، تازہ وضو کی اہمیت، صفائی کا خیال بھی رکھنا، اسلامی کتابوں سے اپنے اسلاف کے شب و روز کے معمولات جان کر عمل کرنا، راتوں میں لمبا قیام بھی کرنا اور پھر الہدیٰ کی بہترین مہمان نوازی۔ بہترین کھانے اور چائے کے دورے۔ وہ سب بیماریاں نہ جانے کہاں چلی گئیں۔ نہ تھکاوٹ نہ سستی۔ اللہ تعالیٰ نے تو جیسے برکتوں کے دروازے کھول دیئے۔ ہر ایک نے اپنے طرف کے مطابق لے لیا۔ دعا ہے کہ میرا اللہ مجھ سے راضی ہو جائے۔ تقریباً ہر ایک کا یہی حال تھا۔ ان نظامیہ نے ہماری ہر ضرورت کا خیال رکھا۔ کسی چیز کی کمی محسوس نہ ہوئی۔ اللہ ان کو جزائے خیر دے۔ مختلف موضوعات کو سن کر دل و دماغ کی دنیا ہی بدل گئی۔ دل میں یہی خواہش کہ اب اپنے اندر تقویٰ پیدا کرنا ہے۔ غفور و رگزر سے کام لینا ہے۔ صبر کرنا ہے۔ بہت کچھ سوچا سمجھا، کپے ارادے کیے۔ میری زندگی کا مقصد بدل گیا۔ اعتکاف میں موبائل کے بغیر وقت گزرا۔ احساس ہوا وقت ضائع کرنے کا سب سے بڑا شیطانی آلہ تو یہی ہے۔ اگرچہ اس کا مثبت استعمال بھی بہت فائدہ مند ہے۔ میں نے عہد کیا کہ جہاں تک میری پہنچ ہو وہاں تک نیکی کا پیغام پہنچانا ہے نبی ﷺ اور اساتذہ فرحت ہاشمی کے مشن کو آگے لے کر چلنا ہے۔ یہ اعتکاف میری زندگی کا ایک اہم ترین اعتکاف تھا۔ یہاں میں نے خلوص دیکھا، محبتیں دیکھیں، صبر دیکھا، قرآن کی عظمت دیکھی، برکتیں دیکھیں، نورانی چہروں کو دیکھا، معزز ہستیوں کو دیکھا۔ کاش میری ساری زندگی ان لوگوں کے ساتھ پاکیزہ ماحول میں گزرے۔ میں شکر کرتی ہوں اپنے مولا کریم کا جس نے مجھے الہدیٰ بھیجا۔ جس کی وجہ سے میرا دل بدلا، سوچیں بدلیں، چیزوں کو پرکھنے کا زاویہ بدلا، اب اللہ سے دعا ہے جو مجھے علم دیا گیا اس پر خود عمل کروں اور دوسروں کو

انا لله وانا اليه راجعون

کھو گئے کیسے کیسے گوہر نایاب

اللَّهُمَّ اغْفِرْ لِحَيِّنَا وَمَيِّتِنَا وَصَغِيرِنَا وَكَبِيرِنَا وَذَكَرِنَا وَأَنْتَانَا وَشَاهِدِنَا وَعَائِنَا
اللَّهُمَّ مَنْ أَحْيَيْتَهُ مَنَّا فَأَحْيِهِ عَلَى الْإِيمَانِ وَمَنْ تَوَفَّيْتَهُ مَنَّا فَتَوَفَّهُ عَلَى الْإِسْلَامِ
اللَّهُمَّ لَا تَحْرِمْنَا أَجْرَهُ وَلَا تُضِلَّنَا بَعْدَهُ."

• ہماری دینی بہن ثمنیہ ارشاد بھٹی انتقال کر گئیں۔ نیکیوں میں ہمیشہ پیش پیش رہتیں۔ اساتذہ کے پر خلوص ساتھیوں میں سے تھیں اور خدمت انسانیت کے کاموں میں بہت حصہ لیتی تھیں۔
• شازیہ محمود میر پور خاص کی برانچ انچارج کار حادثہ میں وفات پا گئیں۔ نہایت مخلص اور محنت سے کام انجام دیتی رہیں۔

• رونی شہاب ناتھ ناظم آباد انسٹی ٹیوٹ کی سابقہ گروپ انچارج جو گھر میں حادثہ کی وجہ سے جھلس گئی تھیں وفات پا گئیں۔ وہ ایک بااخلاق اور ذمہ دار کارکن تھیں۔
• نشاط صاحب الہدی انٹرنیشنل اسکول ایف 8 برانچ کے انتہائی مخلص اور فرض شناس چوکیدار رضائے الہی سے وفات پا گئے۔

اللہ تعالیٰ سب مرحومین کی مغفرت فرمائے اور غریق رحمت کرے آمین۔

AIS ٹاپ سٹی کمپس

بڑھتی ہوئی تعلیمی ضرورت کے پیش نظر AIS ایک نئے کمپس کی بنیاد رکھ رہا ہے۔

یہ کمپس "ٹاپ سٹی" نزد اسلام آباد انٹرنیشنل ایر پورٹ تعمیر کیا جا رہا ہے جو جدید تعلیمی سہولیات سے مزین ہوگا۔ آپ بھی اس کارخیر میں اپنا حصہ ڈال سکتے ہیں۔

Donate your Sadaqah & Zakat through bank transfer, via cheque, online or in cash.

BANK DETAILS

Account Title:

Al-Huda (AIS Building A/C)

Account Number: 0104840189

Account Type: PKR

Branch Code: 0316

IBAN Number: PK86MEZN0003160104840189

Swift Code: MEZNPKKAGR

Bank Name & Address: Meezan Bank Ltd.

E-11 Branch, Islamabad



INVEST for a Better TOMORROW

A Project of Al-Huda International Welfare Foundation

نشاط بھائی کا سفر آخرت



موت ایک ایسی حقیقت ہے جس سے فرار ممکن نہیں ہر انسان کو جلد یا بدیر اس دنیا سے جانا ہے۔
نشاط بھائی ایک ایسا انسان جو نہ صرف قریبی رفقاء بلکہ اساتذہ اور طلبہ میں بھی یکساں مقبولیت رکھتا تھا۔ ہم سب کے نشاط بھائی کہنے کو سکول کے دروازے پر کھڑے ایک چوکیدار اور ماننے کو الہدی سکول سے منسلک ہر فرد کے خاندان کا حصہ، اعلیٰ کردار، خوش اخلاق، باہمت، کم گو، امانت دار، پر امید، شکر گزار، خوددار، عبادت گزار، غرض ہر خوبی جو ہم اس فانی دنیا میں اچھے ساتھی اور رب کے پیارے بندے میں تلاش کرتے ہیں وہ نشاط بھائی کی شخصیت کا خاصا تھی۔ ہمیشہ چہرے پر مسکراہٹ سجائے رکھنے والے نشاط بھائی صرف اپنی ہی نہیں آخرت کے معاملہ میں اپنے ساتھیوں کے لیے متشکر رہتے۔ نماز کا وقت ہوتے ہی ہر کام چھوڑ کر نماز ادا کرنے کا کہتے۔ کام کی کمی یا زیادتی بھی ان کی نمازوں کو متاثر نہ کر پاتی۔ ساتھیوں کے لیے "امر بالمعروف" کا چلتا پھرتا نمونہ تھے۔ برضا و رغبت سکول کے ہر کام کے لیے تیار رہتے۔ مہمان نواز اس قدر کہ آخری ایام میں شدید تکلیف کے دوران بھی اسپتال ہوتا یا گھر اہل خانہ کو بار بار مہمان نوازی کا کہتے رہے۔ اسپتال آنے والے تیمارداروں سے کہتے کہ رمضان کا مہینہ آ رہا ہے دعا کریں کہ میں سب روزے رکھ سکوں۔ یکم رمضان کی افطار کے لیے مدعو کرتے رہے لیکن "قسمت کی خوبی دیکھیں ٹوٹی کہاں مکند" کہ یکم رمضان بروز اتوار 3 اپریل کو خالق حقیقی سے جا ملے اور آخری آرام گاہ تک پہنچانے والوں نے پہلی افطار ان کے گھر پر کی۔ اللہ تعالیٰ مرحوم کو اپنے جو رحمت میں جگہ دے۔ پسماندگان کو صبر جمیل عطا فرمائے۔ وہ ہمارے اسکول کا ایک قیمتی اثاثہ تھے۔ ان کی کمی ہم ہمیشہ محسوس کرتے رہیں گے۔ اللہ ہم سب کو یہ صدمہ برداشت کرنے کی طاقت عطا فرمائے۔ آمین۔

ایڈیٹوریل ٹیم

سرپرست اعلیٰ: ڈاکٹر فرحت ہاشمی
ایڈیٹر: طاہرہ خان
مینیجنگ ایڈیٹر: ڈاکٹر فردوس رومی
گرافک ڈیزائنر ایڈیٹر: مریم مظہر
پروف ریڈرز: رفقاہ صفر، فرخ چوہدری، زبیدہ عزیز، یاسین خاکوانی

الہدی انٹرنیشنل ویلفیئر فاؤنڈیشن

اسلام آباد: 7-اے کے بروئی روڈ H-11/4

فون: +92 51 4866125-9 | ای میل: info@alhudapk.com

گراہمی: 59E خیابان سحر، فیئر 6، ڈی ایچ اے | فون: +92 21 35171136-8

ای میل: reg.office.khi@alhudapk.com

www.farhathashmi.com | www.alhudapk.com

